

15 -ാം കേരള നിയമസഭ

7 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 22

05-12-2022 - ൽ മറുപടിയ്ക്ക്

മുഖ്യമന്ത്രിയുടെ വിദേശയാത്രയുടെ ഭാഗമായി സംസ്ഥാനത്തിന്റെ വികസനം

ചോദ്യം		ഉത്തരം	
ശ്രീ സി എച്ച് കുഞ്ഞമ്പു		ശ്രീ പിണറായി വിജയൻ (മുഖ്യമന്ത്രി)	
<p>(എ) മുഖ്യമന്ത്രി ഏറ്റവും അടുത്ത കാലത്ത് നടത്തിയ വിദേശയാത്രയുടെ ഭാഗമായി സംസ്ഥാനത്തിന്റെ വികസനത്തിന് സഹായകരമാം വിധം എന്തെല്ലാം വിഷയങ്ങളിൽ ധാരണകളും ഉറപ്പുകളും ലഭിച്ചിട്ടുണ്ടെന്നുള്ള വിശദാംശം അറിയിക്കാമോ?</p>	<p>(എ) 2022 ഒക്ടോബർ 2 മുതൽ 12 വരെ സംസ്ഥാനത്ത് നിന്നും ഒരു ഉന്നതതല സംഘം ഫിൻലൻഡ്, നോർവേ, യു.കെ എന്നീ രാജ്യങ്ങൾ സന്ദർശിച്ചിരുന്നു. സംസ്ഥാനത്തിന്റെ വികസനത്തിന് പ്രസ്തുത സന്ദർശനം സഹായകരമാകുമെന്ന് വിലയിരുത്തുന്നു. വിശദാംശങ്ങൾ ചുവടെ ചേർക്കുന്നു.</p> <p>ഫിൻലൻഡ്</p> <p>ഫിൻലൻഡിലെ പ്രാരംഭ ശൈശവ വിദ്യാഭ്യാസം, പ്രീ-പ്രൈമറി, എലമെന്ററി, സെക്കൻഡറി വിദ്യാഭ്യാസം എന്നിവയെക്കുറിച്ച് മനസ്സിലാക്കുവാൻ സാധിച്ചിട്ടുണ്ട്. ആരോഗ്യമേഖല, വയോജന പരിപാലനം, പെൻഷൻ പദ്ധതി എന്നിവ സംബന്ധിച്ച് സംസ്ഥാന ആസൂത്രണ ബോർഡ്, സാമൂഹ്യ നീതി വകുപ്പ് എന്നിവയുടെ നേതൃത്വത്തിൽ പരസ്പര സഹകരണത്തിന് ധാരണയായിട്ടുണ്ട്. ടൂറിസം രംഗത്തെ സഹകരണത്തിനും ആരോഗ്യ മേഖലയിൽ അടുത്ത അഞ്ചു വർഷത്തിനുള്ളിൽ പതിനായിരം നൂറ്മാരെ റിക്രൂട്ട് ചെയ്യുന്നതിനുള്ള നടപടികൾ സ്വീകരിക്കുവാനും തീരുമാനിച്ചു. പ്രസ്തുത ആവശ്യത്തിലേയ്ക്കായി സംസ്ഥാനത്ത് പുതുതായി നൂഴ്ലിംഗ് കോഴ്സുകൾ ആരംഭിക്കുന്നതിനും സർവ്വകലാശാലകളിൽ വിദേശ ഭാഷകൾക്ക് സർട്ടിഫിക്കറ്റ് കോഴ്സ് നടപ്പിലാക്കുന്നതിനും തീരുമാനിച്ചിട്ടുണ്ട്. ഗ്രീൻ എനർജി, മറൈൻ മേഖല, ലൈഫ് സയൻസ്, പെട്രോകെമിക്കൽസ്, നാനോ മെറ്റീരിയൽസ്, ഗ്രഹീൻ മുതലായ സാങ്കേതിക വിദ്യാഭ്യാസമേഖലകളിലെ സഹകരണത്തിനുള്ള സാദ്ധ്യതകൾ, പരിസ്ഥിതി സൗഹൃദ വികസന മേഖലകളിലെ സഹകരണം എന്നിവ സംബന്ധിച്ച് ചർച്ചകൾ നടത്തുവാനും കഴിഞ്ഞിട്ടുണ്ട്. കൊച്ചിയിൽ ആരംഭിക്കുന്ന സസ്റ്റെയിനബിൾ മാരിടൈം ടെക്നോളജി ഹബ്ബിന്റെ നിർമ്മാണ പ്രവർത്തനങ്ങളിൽ</p>		

ഊർജ്ജ, മറൈൻ ബിസിനസ് രംഗത്തെ ഫിൻലാന്റഡ് കമ്പനിയായ 'വാർട്സില' സഹകരിക്കാമെന്ന് ഉറപ്പ് നൽകിയിട്ടുണ്ട്.

നോർവേ

ഫിഷറീസ് രംഗത്തെ വൻ ശക്തികളിലൊന്നായ നോർവെയുമായി സഹകരണം ശക്തമാക്കാൻ നടത്തിയ ചർച്ചകൾ കേരളത്തിൻറെ മത്സ്യമേഖലയ്ക്ക് കുതിപ്പ് നൽകുന്നതാണ്. കേരളത്തിൽ മാരിടൈം ക്ലസ്റ്റർ രൂപപ്പെടുത്തുന്നതിനും ഫിഷറീസ്, അക്വാകൾച്ചർ രംഗത്ത് പുതിയ പദ്ധതികൾ നടപ്പിലാക്കുന്നതിനും നോർവീജിയൻ സർക്കാരിൻറെ വ്യക്തമായ ഉറപ്പ് ലഭിക്കുകയുണ്ടായി. ഫിഷ് ന്യൂട്രീഷൻ, ഫീഡ് റിസർച്ച് ആൻഡ് ഹെൽത്ത് മാനേജ്മെന്റ്, മറൈൻകേജ് കൾച്ചർ, കപ്പാസിറ്റി ബിൽഡിങ്, സ്റ്റാഡൻറ് ആൻഡ് ഫാക്കൽട്ടി എക്സ്പേഞ്ച്, കേജ് ഫാർമിങ് വഴിയുള്ള ഓഫ് ഷോർ അക്വാകൾച്ചർ, കയറ്റുമതിക്കുള്ള പുനഃചംക്രമണ മത്സ്യ കൃഷി തുടങ്ങിയ മേഖലകളിൽ ഗവേഷണത്തിനും തൊഴിൽ സാധ്യതകൾക്കും കൂടുതൽ സഹകരണം ഉറപ്പുവരുത്താൻ സാധിച്ചു. കേരള ഫിഷറീസ് സർവ്വകലാശാലയിലെ അധ്യാപകർക്കും വിദ്യാർത്ഥികൾക്കും ഗവേഷണ പരിശീലനം നൽകുന്നതിന് നോർദ് യൂണിവേഴ്സിറ്റി സന്നദ്ധത പ്രകടിപ്പിച്ചിട്ടുണ്ട്. പ്രകൃതിക്ഷോഭങ്ങളെ നേരിടൽ, വയനാട് തുരങ്കപാത നിർമ്മാണം, തീരശോഷണം തടയൽ എന്നീ മേഖലകളിൽ സഹകരിച്ചു പ്രവർത്തിക്കാൻ നോർവീജിയൻ ജിയോ ടെക്നിക്കൽ ഇൻസ്റ്റിറ്റ്യൂട്ട് താൽപര്യം പ്രകടിപ്പിച്ചു. ഓസ്ലോയിൽ നടത്തിയ ഇൻവെസ്റ്റേഴ്സ് റൗണ്ട് ടേബിളിൽ ഹൈഡ്രജൻ പ്രൊ, ടോമ്ര, കാമ്പി ഗ്രൂപ്പ്, ഓർക്കൂ എന്നീ നോർവീജിയൻ കമ്പനികൾ കേരളത്തിൽ നിക്ഷേപം നടത്താനുള്ള താല്പര്യം പ്രകടിപ്പിച്ചു. കേരളത്തിൽ ഭക്ഷ്യ സംസ്കരണ മേഖലയിൽ 150 കോടി രൂപയുടെ തുടർ നിക്ഷേപം നടത്തുമെന്ന് ഓർക്കൂ അധികൃതർ ഉറപ്പ് നൽകിയിട്ടുണ്ട്. കൊച്ചിയിൽ ആരംഭിക്കുന്ന മാരിടൈം ക്ലസ്റ്ററുമായി സഹകരിക്കുവാൻ അസ്സോ മാരിടൈം സന്നദ്ധത പ്രകടിപ്പിച്ചു. Nansen Environmental Sensing Centre, Institute of Marine Research എന്നിവയുമായി കൂടുതൽ സഹകരണത്തിന് ധാരണയായിട്ടുണ്ട്. കേരളത്തിലേയ്ക്ക് പ്രവർത്തനം വ്യാപിപ്പിക്കാൻ പ്രമുഖ ഇലക്ട്രിക് ബാറ്ററി നിർമ്മാതാക്കളായ കോർവസ് എന്നർജി മുന്നോട്ട് വന്നിട്ടുണ്ട്. വൈദ്യുതി അധിഷ്ഠിത ജലഗതാഗത രംഗത്ത് കോർവസ് എന്നർജി, മാരിനോർ എന്നീ

കമ്പനികളുമായി കൂടുതൽ സഹകരണം പ്രതീക്ഷിക്കുന്നു. കേരളത്തിൽ സംരംഭങ്ങൾ ആരംഭിക്കാനും നിക്ഷേപം നൽകാനും തയ്യാറായി നോർവ്വേയിലെ മലയാളി സമൂഹം മുന്നോട്ടു വന്നതായിരുന്നു വിദേശ സന്ദർശനത്തിന്റെ പ്രധാന നേട്ടം.

യു. കെ

ലോക കേരള സഭയുടെ യൂറോപ്പ് ആന്റ് യു.കെ മേഖല സമ്മേളനത്തിൽ പത്ത് യൂറോപ്യൻ രാജ്യങ്ങളിൽ നിന്നും പ്രാതിനിധ്യം ഉണ്ടായിരുന്നു. വിദേശത്തുള്ള പ്രൊഫഷണലുകളുടെ കഴിവും നൈപുണ്യവും വിനിയോഗിക്കുന്നതിനുള്ള സാധ്യതകൾ, വിദ്യാർത്ഥി കുടിയേറ്റം, യൂറോപ്പിലേക്കുള്ള അനധികൃത റിക്രൂട്ട്മെന്റ്, പ്രവാസി സംഘടനകളുടെയും ലോക കേരള സഭയുടെയും പ്രവർത്തന ഏകോപനം, സ്ഥിര കുടിയേറ്റം നടത്തിയവർക്ക് കൂടുതൽ സേവനങ്ങൾ നാട്ടിൽ ലഭ്യമാക്കുന്നതിനുള്ള മാർഗ്ഗങ്ങൾ, സ്കിൽ മാപ്പിംഗ് ഉൾപ്പെടെ സാധ്യമാക്കുന്ന രീതിയിൽ ഗ്ലോബൽ ഡിജിറ്റൽ പ്ലാറ്റ്ഫോം വികസിപ്പിക്കുക തുടങ്ങി നിരവധി വിഷയങ്ങൾ സഭയിൽ ചർച്ച ചെയ്തു. സമ്മേളനത്തിൽ വച്ച് കേരളത്തിൽ നിന്നുള്ള ആരോഗ്യപ്രവർത്തകർക്കും സോഷ്യൽവർക്കർമാർക്കും യു.കെ യിലേയ്ക്ക് തൊഴിൽ കുടിയേറ്റം സാധ്യമാക്കുന്നതിനുള്ള അർത്ഥവത്തായ ഇടപെടൽ സാധ്യമായി. ഇതിനു വേണ്ടി, യു.കെ.യിലെ ദേശീയ ആരോഗ്യ സേവനങ്ങൾ ലഭ്യമാക്കുന്ന ഇൻറഗ്രേറ്റഡ് കെയർ പാർട്ണർഷിപ്പുകളിൽ ഒന്നായ ഹംബർ ആൻഡ് നോർത്ത് യോർക്ക്ഷയർ ഹെൽത്ത് ആൻഡ് കെയർ പാർട്ടണർഷിപ്പ്, നോർത്ത് ഈസ്റ്റ് ലിങ്കൺ ഷയറിലെ ഹെൽത്ത് സർവീസിന്റെ മാനസിക ആരോഗ്യ സേവനങ്ങൾ പ്രദാനം ചെയ്യുന്ന നാവിഗോ എന്നിവരുമായി നോർക്ക റൂട്ട്സ് ധാരണാപത്രം ഒപ്പുവച്ചു. ഡോക്ടർമാർ, നഴ്സുമാർ, പാരാമെഡിക്കൽ സ്റ്റാഫ് എന്നീ ആരോഗ്യ മേഖലയിലെ പ്രൊഫഷണലുകൾക്ക് സുഗമവും സുരക്ഷിതവുമായ കുടിയേറ്റം സാധ്യമാക്കുകയാണ് ലക്ഷ്യം. ആദ്യഘട്ടത്തിൽ ആരോഗ്യമേഖലയിലെ വിവിധ പ്രൊഫഷണലുകൾക്കായി 3000 ലധികം ഒഴിവുകളിലേക്ക് ഇതുവഴി തൊഴിൽ സാധ്യത ലഭ്യമാകും. സംസ്ഥാനത്തുനിന്ന് നഴ്സുമാർ ഉൾപ്പെടെയുള്ള ആരോഗ്യപ്രവർത്തകർക്ക് ഈ സാധ്യതകൾ പ്രയോജനപ്പെടുത്താവുന്നതാണ്. സമീപകാലത്ത് നാം നേരിടുന്ന അനധികൃത റിക്രൂട്ട്മെന്റ്, വീസ തട്ടിപ്പുകൾ, മനുഷ്യക്കടത്ത് എന്നീ

ഉത്തരമായ പ്രശ്നങ്ങൾ തടയാൻ 'ഓപ്പറേഷൻ ശുഭയാത്ര' എന്ന പ്രത്യേക പരിപാടി സംസ്ഥാനം ആരംഭിച്ചിട്ടുണ്ട്. നൂതന സാങ്കേതിക വിദ്യകളുടെ വികാസത്തിന്റെയും ശാസ്ത്ര സാങ്കേതിക ഗവേഷണത്തിന്റെയും സാധ്യതകൾ കേരളത്തിൻറെ വികസനത്തിനായി എങ്ങനെ ഉപയോഗിക്കാമെന്ന് മാഞ്ചസ്റ്റർ, ഓക്സ്ഫോർഡ്, എഡിൻബറോ, സൈഗൻ സർവ്വകലാശാലകളിലെ പ്രതിനിധികളുമായി ചർച്ച നടത്തുകയുണ്ടായി. ഇതിന്റെ ഭാഗമായി ഗ്രഹീൻ മേഖലയിലെ സഹകരണത്തിനായി ഈ സർവ്വകലാശാലകളുമായി കേരള ഡിജിറ്റൽ സർവ്വകലാശാല ധാരണാപത്രം ഒപ്പുവെച്ചു. കൊച്ചിയിൽ ആരംഭിക്കുന്ന ഗിഫ്റ്റ് സിറ്റിയിൽ നിക്ഷേപം നടത്തുന്നതിന് പ്രമുഖ കമ്പനികളുമായി ചർച്ച നടത്തുന്നത് സംബന്ധിച്ചും ധാരണയായിട്ടുണ്ട്. വെയ്ൽസിലെ ആരോഗ്യ മന്ത്രിയുമായി നടന്ന ചർച്ചയിൽ കേരളത്തിൽ നിന്നുള്ള ആരോഗ്യമേഖലയിലെ പ്രൊഫഷണലുകളുടെ സേവനം വെയിൽസിൽ ഉപയോഗപ്പെടുത്തുന്നതിന് ധാരണാപത്രം ഒപ്പുവെക്കാൻ തീരുമാനിച്ചിട്ടുണ്ട്. കാർഡിഫ് യൂണിവേഴ്സിറ്റിയിലെ സ്കൂൾ ഓഫ് ആർക്കിടെക്ചറിലെ വിദ്യാർത്ഥികളും ഫാക്കൽറ്റികളുമായി കേരള സംഘം ആശയവിനിമയം നടത്തിയിട്ടുണ്ട്. കാർഡിഫ് യൂണിവേഴ്സിറ്റിയുടെ പഠനത്തിൽ കൊച്ചി നേരിടുന്ന ശബ്ദമലിനീകരണം, ജലമലിനീകരണം, ഗതാഗതപ്രശ്നങ്ങൾ, ജൈവവൈവിധ്യ നിലനിർത്തേണ്ടതിന്റെ ആവശ്യകത എന്നിവയെല്ലാം വിശദമായി പ്രതിപാദിക്കുന്നുണ്ട്. കോഴിക്കോട് നഗരത്തിന്റെയും വിശദമായ പഠനത്തിനും തുടർ ചർച്ചകൾക്കുമായി കാർഡിഫ് യൂണിവേഴ്സിറ്റിയുടെ ഒരു സംഘം ജനുവരിയിൽ സംസ്ഥാനത്ത് എത്തുന്നുണ്ട്. സംസ്ഥാനത്തെ പ്ലാനിംഗ് വിഭാഗവും ബന്ധപ്പെട്ട വകുപ്പുകളും സംയുക്തമായി ഇത് സംബന്ധിച്ച് കൂടുതൽ പഠനങ്ങൾ നടത്തുന്നതാണ്. ലണ്ടനിൽ ഹിന്ദുജ ഗ്രൂപ്പ് ചെയർമാൻ ശ്രീ. ഗോപിചന്ദ് ഹിന്ദുജയുമായി നടന്ന ചർച്ചയിൽ ആരോഗ്യ-വിദ്യാഭ്യാസ മേഖല, അശോക് ലൈലൻഡ് ഇലക്ട്രിക് ബസ് നിർമ്മാണം, സൈബർ, ഫിനാൻസ് മേഖലകളിൽ കേരളത്തിൽ നിക്ഷേപം നടത്തുന്നതിന് ഹിന്ദുജ ഗ്രൂപ്പ് ഉറപ്പ് നൽകിയിട്ടുണ്ട്.

സെക്ഷൻ ഓഫീസർ

